

---

Tejovardhanastotram Varamahaganapati Mantraksharavaliastotram

ತೇಜೋವರ್ಧನಸ್ತೋತ್ರಂ ಅಥವಾ ವರಮಹಾಗಣಪತಿ  
ಮಂತ್ರಾಕ್ಷರಾವಲಿಸ್ತೋತ್ರಂ

Document Information



---

Text title : tejovardhanastotram varamahAgaNapatimantrAkSharAvalistotram

File name : tejovardhanastotram.itx

Category : ganesha

Location : doc\_ganesha

Transliterated by : Veeramani Nambi veeramani.nambi at gmail.com

Proofread by : Veeramani Nambi, Sunder Hattangadi

Description/comments : From stotrArNavaH 01-02

Latest update : August 26, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 23, 2022

*sanskritdocuments.org*

---

ತೇಜೋವರ್ಧನಸ್ತೋತ್ರಂ ಅಥವಾ ವರಮಹಾಗಣಪತಿ  
ಮಂತ್ರಾಕ್ಷರಾವಲಿಸ್ತೋತ್ರಂ



ಶ್ರೀಗಣೇಶಾಯ ನಮಃ ..  
ವಿನಾ ತಪೋ ವಿನಾ ಧ್ಯಾನಂ ವಿನಾ ಹೋಮಂ ವಿನಾ ಜಪಂ .  
ಅನಾಯಾಸೇನ ವಿಘ್ನೇಶಪ್ರೀಣನಂ ವದ ಮೇ ಪ್ರಭೋ .. 1..  
ಈಶ್ವರ ಉವಾಚ .  
ಮಂತ್ರಾಕ್ಷರಾವಲಿಸ್ತೋತ್ರಂ ಸರ್ವಸೌಭಾಗ್ಯವರ್ಧನಂ .  
ದುರ್ಲಭಂ ದುಷ್ಟಮನಸಾಂ ಸುಲಭಂ ಶುದ್ಧಚೇತಸಾಂ .. 2..  
ಮಹಾಗಣಪತಿಪ್ರೀತಿಪ್ರತಿಪಾದಕಮಂಜಸಾ .  
ಕಥಯಾಮಿ ಘನಶ್ರೋಣಿ ಕರ್ಣಾಭ್ಯಾಮವತಂಸಯ .. 3..  
ಓಂಕಾರವಲಯಾಕಾರಮುಂಚತ್ಕಲ್ಲೋಲಮಾಲಿನಂ .  
ಐಕ್ಷವಂ ಚೇತಸಾ ವೀಕ್ಷೇ ಸಿಂಧುಸಂಧುಕ್ಷಿತಸ್ವನಂ .. 4..  
ಶ್ರೀಮತಶ್ಚಾಸ್ಯ ಜಲಧೇರಂತರಭೃದಿತಂ ನುಮಃ .  
ಮಣಿದ್ವೀಪಂ ಮದಾಕಲ್ಪಮಹಾಕಲ್ಪಂ ಮಹೋದಯಂ .. 5..  
ಹ್ರೀತಿಮಾದಧತಾ ಧಾಮ್ನಾ ಧಾಮ್ನಾಮೀಶಕಿಶೋರಕೇ .  
ಕಲ್ಪೋದ್ಯಾನಸ್ಥಿತಂ ವಂದೇ ಭಾಸ್ವಂತಂ ಮಣಿಮಂಡಪಂ .. 6..  
ಕ್ಷಿಬ್ಧಸ್ಯಾಪಿ ಸ್ಮರೋನ್ಮಾದಕಾರಿಶೃಂಗಾರಶಾಲಿನಃ .  
ತನ್ಮಧ್ಯೇ ಗಣನಾಥಸ್ಯ ಮಣಿಸಿಂಹಾಸನಂ ಭಜೇ .. 7..  
ಗ್ಲಾಂ ಕಲಾಭಿರಿವಾಂಛಾಮಿಸ್ತೀವ್ರಾದಿನವಶಕ್ತಿಭಿಃ .  
ಸುಷ್ಣಂ ಲಿಪಿಮಯಂ ಪದ್ಮಂ ಧರ್ಮಾದ್ಯಾಶ್ರಯಮಾಶ್ರಯೇ .. 8..  
ಗಂಭೀರಮಿವ ತತ್ರಾಬ್ಧಿಂ ವಸಂತಂ ತ್ರ್ಯಸ್ರಮಂಡಲೇ .  
ಉತ್ಸಂಗತಲಕ್ಷ್ಮೀಕಮುದ್ಯತಿಗ್ಮಾಂಶುಪಾಟಲಂ .. 9..  
ಗದೇಕ್ಷುಕಾಮುಕರುಜಾ ಚಕ್ರಾಂಬುಜಗುಣೋತ್ಪಲೇ .  
ವ್ರೀಹ್ಯಗ್ರನಿಜದಂತಾಗ್ರಂ ಭೂಷಿತಂ ಮಾತುಲಿಂಗಳೈಃ .. 10..  
ಣಷಷ್ಯವರ್ಣವಾಚ್ಯಸ್ಯ ದಾರಿದ್ರ್ಯಸ್ಯ ವಿಭಂಜನೈಃ .  
ಏತ್ರೈರೇಕಾದಶಕರಾನಲಂ ಕುರ್ವಾಣಮುನ್ಮದಂ .. 11..  
ಪರಾನಂದಮಯಂ ಭಕ್ತಪ್ರತ್ಯೂಹವ್ರೂಹನಾಶನಂ .

ತೇಜೋವರ್ಧನಸ್ತೋತ್ರಂ ಅಥವಾ ವರಮಹಾಗಣಪತಿ  
ಮಂತ್ರಾಕ್ಷರಾವಲಿಸ್ತೋತ್ರಂ

ಪರಮಾರ್ಥಪ್ರಬೋಧಾಬ್ಧಿಂ ಪಶ್ಯಾಮಿ ಗಣನಾಯಕಂ .. 12..  
ತತ್ಪುರಃ ಪ್ರಸ್ಫುರದ್ವಿಲ್ವಮೂಲಪೀಠಸಮಾಶ್ರಯೌ .  
ರಮಾರಮೇಶೌ ವಿಮೃಶಾಮ್ಯೇವಶುಭದಾಯಕೌ .. 13..  
ಯೇನ ದಕ್ಷಿಣಭಾಗಸ್ಥನ್ಯಗ್ರೋಧತಲಮಾಸ್ಥಿತಂ .  
ಸಕಲಂ ಸಾಯುಧಂ ವಂದೇ ತಂ ಸಾಂಬಂ ಪರಮೇಶ್ವರಂ .. 14..  
ವರಸಂಭೋಗರಸಿಕೌ ಪಶ್ಚಿಮೇ ಪಿಪ್ಪಲಾಶ್ರಯೌ .  
ರಮಣೀಯತರೌ ವಂದೇ ರತಿಪುಷ್ಪಶಿಲೀಮುಖೌ .. 15..  
ರಮಮಾಣೌ ಗಣೇಶಾನೋತ್ತರದಿಕ್ಪಲಿನೀತಲೇ .  
ಭೂಭೂಧರಾಂಬುದಾರಾಭೌ ಭಜೇ ಭುವನಪಾಲಕೌ .. 16..  
ವನಮಾಲಾವಪುಜ್ಯೋತಿಕಡಾರಿತಕಕುಪ್ಪಟಾಃ .  
ಹೃದಯಾದಿರಂಗದೇವಿ ರಂಗರಕ್ಷಾಕೃತೇ ನಮಃ .. 17..  
ರದಕಾಂಡರುಚಿಜ್ಯೋತ್ಸಾ ಕಾಶಗಂಡಸ್ರವನ್ಮದಂ .  
ಋಧ್ಯಾಶ್ಲೇಷಕೃತಾಮೋದಮಾಮೋದಂ ದೇವಮಾಶ್ರಯೇ .. 18..  
ದಲತ್ಯಪೋಲವಿಗಲಂ ಮದಧಾರಾಬಲಾಹಕಂ .  
ಸಮೃದ್ಧಿತಜ್ಜಿದಾಶ್ಲಿಷ್ಟಂ ಪ್ರಮೋದಂ ಹೃದಿ ಭಾವಯೇ .. 19..  
ಸಕಾಂತಿಕಾಂತಿತಿಲಕಾಪರಿರಬ್ಧತನುಂ ಭಜೇ .  
ಭುಜಪ್ರಕಾಂಡಸಚ್ಚಾಯಂ ಸುಮುಖಂ ಕಲ್ಪಪಾದಪಂ .. 20..  
ವಂದೇ ತುಂದಿಲಮಿಂಧಾನಂ ಚಂದ್ರಕಂದಲಶೀತಲಂ .  
ದುರ್ಮುಖಂ ಮದನಾವತ್ಯಾ ನಿರ್ಮಿತಾಲಿಂಗಿನಂ ಪುರಾ .. 21..  
ಜಂಭವೈರಿಕೃತಾಭ್ಯಚ್ಯೌರ್ಜಗದಭ್ಯುದಯಪ್ರಭೌ .  
ಅಹಂ ಮದದ್ರವಾವಿಘ್ನೌ ಹತಯೇ ಏನಸಾಂ ಶ್ರಯೇ .. 22..  
ನಮಃ ಶೃಂಗಾರರುಚಿರೌ ನಮತ್ಸರ್ವಸುರಾಸುರೌ .  
ದ್ರಾವಿಣೇವಿಘ್ನಕರ್ತಾರೌ ದ್ರಾವಯೇತಾಂ ದರಿದ್ರತಾಂ .. 23..  
ಮೇದುರಂ ಮೌಕ್ತಿಕಾಸಾರಂ ವರ್ಷಂತೌ ಭಕ್ತಿಶಾಲಿನಾಂ .  
ವಸುಧಾರಾಶಂಖನಿಧಿವಾಕ್ಯಪುಷ್ಪಾಂಜಲಿನಾ ಸ್ತುಮಃ .. 24..  
ವರ್ಷಂತೌ ರತ್ನವರ್ಷೇಣ ಬಲದ್ವಾಲಾತಪಸ್ವಿಪೌ .  
ವರದಾನುಮತೌ ವಂದೇ ವಸುಧಾಪದ್ಮಶೇವಧೀ .. 25..  
ಶಮತಾಧಿಮಹಾವ್ಯಾಧಿಸಾಂದ್ರಾನಂದಕರಂಬಿತಾಃ .  
ಬ್ರಾಹ್ಮಮ್ಯಾದೀಃ ಕಲಯೇ ಶಕ್ತೀಃ ಶಕ್ತೀನಾಮಭಿವೃದ್ಧಯೇ .. 26..  
ಮಾಮವಂತು ಮಹೇಂದ್ರಾದ್ಯಾಃ ದಿಕ್ಪಾಲಾಃ ದರ್ಪಶಾಲಿನಃ .  
ತಂ ನುಮಃ ಶ್ರೀಗಣಾಧೀಶಂ ಸವಾಹಾಯುಧಶಕ್ತಿಕಂ .. 27..  
ನವೀನಪಲ್ಲಚ್ಛಾಯಾದಾಯಾದವಪುರುಜ್ಜಲಂ

ತೇಜೋವರ್ಧನಸ್ತೋತ್ರಂ ಅಥವಾ ವರಮಹಾಗಣಪತಿ  
ಮಂತ್ರಾಕ್ಷರಾವಲಿಸ್ತೋತ್ರಂ

---

ಮದಸ್ಯ ಕಟನಿಷ್ಯಂದಸ್ತೋತ್ರ ಸ್ವಿತ್ಕಟಕೋದರಂ .. 28..  
ಯಜಮಾನತನುಂ ಯಾಗರೂಪಿಣಂ ಯಜ್ಞಪುರುಷಂ .  
ಯಮಂ ಯಮವತಾಮರ್ಚ್ಯ ಯತ್ನಭಾಜಾಮದುರ್ಲಭಂ .. 29..  
ಸ್ವಾರಸ್ಯಂ ಪರಮಾನಂದಸ್ವರೂಪಂ ಸ್ವಯಮುದ್ಗತಂ .  
ಸ್ವಯಂ ಹವ್ಯಂ ಸ್ವಯಂ ವೈಧಂ ಸ್ವಯಂ ಕೃತ್ಯಂ ತ್ರಯೀಕರಂ .. 30..  
ಹಾರಕೇಯೂರಮುಕುಟಕಿಂಕಿಣೀಗದಕುಂಡಲೈಃ .  
ಅಲಂಕೃತಂ ಚ ವಿಘ್ನಾನಾಂ ಹರ್ತಾರಂ ದೇವಮಾಶ್ರಯೇ .. 31..  
ಮಂತ್ರಾಕ್ಷರಾವಲಿಸ್ತೋತ್ರಂ ಕಥಿತಂ ತವ ಸುಂದರಿ .  
ಸಮಸ್ತಮೀಪ್ಸಿತಂ ತೇನ ಸಂಪಾದಯ ಶಿವೇ ಶಿವಂ .. 32..  
ಇತಿ ತೇಜೋವರ್ಧನಸ್ತೋತ್ರಂ ಅಥವಾ ಮಂತ್ರಾಕ್ಷರಾವಲಿಸ್ತೋತ್ರಂ ಸಂಪೂರ್ಣಂ ..  
ಓಂ ಶ್ರೀಂ ಹ್ರೀಂ ಕ್ಲೀಂ ಗ್ಲೌಂ ಗಂ ಗಣಪತಯೇ ವರವರದ  
ಸರ್ವಜನಂ ಮೇ ವಶಮಾನಯ ಸ್ವಾಹಾ .  
ಶ್ರೀವರಮಹಾಗಣಪತಿಮಂತ್ರಾಕ್ಷರಾವಲಿಸ್ತೋತ್ರಂ  
ಗಣಪತಿಮಂತ್ರಾಕ್ಷರಾವಲಿಃ

The attached links have texts with variations.

Encoded by Veeramani Nambi veeramani.nambi at gmail.com

Proofread by Veermani Nambi, Sunder Hattangadi

---

—  
*Tejovardhanastotram Varamahaganapati Mantraksharavalistotram*

pdf was typeset on January 23, 2022

—

Please send corrections to [sanskrit@cheerful.com](mailto:sanskrit@cheerful.com)

